

Item Es ouerdraghien ende gheuert biden drossate rent meest loepe
ende gheswoerne dat veghelike die gheerst is tusschen den borchdyke
ende den toerne die legghet tusschen die Waterpoorte ende die eyndpoer
te dyken sal neuendie mercke twee voet hoghe bouen der vloet die
was tot onser vrouwe dach licht misse mit raer lxxxij. En dien dyke
houden onghespaedt. xiiij. voet breed. Ende daer op zullen legghen
twee scouwen die eerste op sente seruaes dach in meye. ende daer af
sal die scouwe doen. x. scelling zwert. Ende die ander scouwe sal ligghe
op sente laureyns dach. Ende die dan belouuet wort die verboert
xx. scelling zwert. Ende nochtan salt die heere doen dyken opt ilgoets
cost. ende allulc scat ghelt als hi wt leydt. dat sal hi twilcat in paden
ende die hee salt bestaden te dyken ten mynsten cost. Ende dese scouwen
salmen altoes doerbieden in die kerke.

Item. En sal niemiet cleynen wt leyden ter straten waert noch op
anders mans erue op. xx. scelling zwert. alsoe dicke allment op
hem betoenen mach

Item. Es ouerdraghien biden hee ende biden stat. soe wanneer die
gheswoerne vanden woert aen brenghen den rechter ende den
scapenen vander stat. dat enich ghetuynte of opgaende boem tena
gheset of ghetuelt werden den laken ramen die van ouds ghestaen
hebben. die sal die rechter metten scapenen vander stat ouerlien
ende eenen coer daer op ordineren. hoe verre dat ghetuynte of ghe
boemte vander ramen scouwen sal. Ende dien coer salmen des naeste
sonnendaghes in die kerke legghen. ende eenen scouwe dach ter seluer
tijt daer toe noemen binnen dier seluer weke. Ende soe wie daer af
belouuet werde verboert. ij. lb. zwerte. alsoe dicke als hi belou
uet werdet.

Item es verdraghe biden hee en biden stat. dat alle die boom putte binnen
breda inden strate mit tijt staende en namaels come moghe. datmen die
ouerlien en regere sal. elcken putte by twee goede manne die die heer
en die stat daer toe voeghen sullen. En wes ghebrec sij daer aen vynde.
dat sulle sij doen maken en verbeterere op der ghebuer cost die elcke put
te te ghebruke pleghe. En die des met en woude ghelde die salment
ouer dweers wt pande aen de ghereeclten. En die pande te riches ver
open op een boete van. xx. vij. scellinghen.

Item. Soe wat man ofte wijf eenichs mans ofte wijfs goet werde
die verholike bi macht of bi ontide rumede. oft wech woude vare
die verboerden. x. lb. alsoe dicke als sijt daden.